

फार्मसी कौंसिल ऑफ इंडिया, नवी दिल्ली यांच्या  
मान्यतेस अनुसरून शैक्षणिक वर्ष २०२३-२४ पासून  
औषधनिर्माणशास्त्र पदव्युत्तर पदवी अभ्यासक्रमांच्या  
प्रवेश क्षमतेत वाढ करण्यास करण्यास शासन  
मान्यता देण्याबाबत.

**महाराष्ट्र शासन**  
**उच्च व तंत्रशिक्षण विभाग**  
**शासन निर्णय क्र.मान्यता-२०२४/प्र.क्र.१८२/तांशि-४**  
मादाम कामा रोड, हुतात्मा चौक राजगुरु चौक,  
मंत्रालय विस्तार भवन, मुंबई-४०० ०३२.  
**दिनांक: ०८ ऑगस्ट, २०२४.**

**वाचा :** १) उच्च व तंत्र शिक्षण विभाग, शासन निर्णय क्र.मान्यता-२०२३/प्र.क्र.५७/तांशि-४,  
दि.११.०८.२०२३ व दि.१८.०८.२०२३  
२) संचालक, तंत्र शिक्षण यांचे पत्र क्र.२/पीसीआय-मान्यता/२०२४/४७४,  
दि.११.०७.२०२४.

**प्रस्तावना :** फार्मसी कौंसिल ऑफ इंडिया, नवी दिल्ली यांनी दिलेल्या मान्यतेस अनुसरून शैक्षणिक वर्ष २०२३-२४ पासून उपरोक्त वाचा क्र.०१ येथील शासन निर्णयान्वये भारतीय ग्रामीण पुनर्रचना संस्थेचे श्रीनाथ कॉलेज ऑफ फार्मसी, छत्रपती संभाजीनगर या संस्थेमध्ये ३ नवीन पदव्युत्तर पदवी अभ्यासक्रम प्रत्येकी ६ प्रवेश क्षमतेसह सुरु करण्यास मान्यता देण्यात आली होती. शैक्षणिक वर्ष २०२३-२४ ची प्रवेश प्रक्रिया पूर्ण झाल्यानंतर फार्मसी कौंसिल ऑफ इंडिया, नवी दिल्ली यांनी सदर ३ अभ्यासक्रमाच्या प्रवेश क्षमतेत वाढ केली आहे. त्यानुसार उक्त अभ्यासक्रमांना वाढीव प्रवेश क्षमतेसह शासन मान्यता देण्याबाबतचा प्रस्ताव संचालक, तंत्रशिक्षण यांनी वाचा क्र.०२ येथील पत्रान्वये शासनास सादर केला आहे. त्यानुषंगाने शासन मान्यता देण्याची बाब शासनाच्या विचाराधीन होती.

**शासन निर्णय :** फार्मसी कौंसिल ऑफ इंडिया, नवी दिल्ली यांनी शैक्षणिक वर्ष २०२३-२४ करिता दिलेल्या मान्यतेस अनुसरून, उपरोक्त वाचा क्र.०१ येथील शासन निर्णयान्वये भारतीय ग्रामीण पुनर्रचना संस्थेचे श्रीनाथ कॉलेज ऑफ फार्मसी, छत्रपती संभाजीनगर या संस्थेमध्ये ३ नवीन पदव्युत्तर पदवी अभ्यासक्रम प्रत्येकी ६ प्रवेश क्षमतेसह सुरु करण्यास मान्यता देण्यात आली होती. शैक्षणिक वर्ष २०२३-२४ ची प्रवेश प्रक्रिया पूर्ण झाल्यानंतर फार्मसी कौंसिल ऑफ इंडिया, नवी दिल्ली यांनी सदर ३ पदव्युत्तर पदवी अभ्यासक्रमांच्या प्रवेश क्षमतेत वाढ केली आहे.

फार्मसी कौंसिल ऑफ इंडिया, नवी दिल्ली यांनी शैक्षणिक वर्ष २०२३-२४ मध्ये दिलेल्या सुधारित मान्यतेस अनुसरून व संचालक, तंत्र शिक्षण यांनी प्रस्तावित केल्यानुसार, भारतीय ग्रामीण पुनर्रचना संस्थेचे श्रीनाथ कॉलेज ऑफ फार्मसी, छत्रपती संभाजीनगर या संस्थेतील

औषधनिर्माणशास्त्र पदव्युत्तर पदवी अभ्यासक्रमाच्या प्रवेश क्षमतेत, शैक्षणिक वर्ष २०२३-२४ पासून पुढील तक्त्यातील स्तंभ क्र.०४ मध्ये दर्शविल्याप्रमाणे वाढ करण्यास, खालील अटी व शर्तीच्या अधीन राहून शासनाची मान्यता देण्यात येत आहे.

अ.क्र.	अभ्यासक्रम	शैक्षणिक वर्ष २०२३-२४ करिता शासन निर्णय दि.११.०८.२०२३ व दि.१८.०८.२०२३ अन्वये दिलेल्या शासन मान्यतेनुसार प्रवेश क्षमता	शैक्षणिक वर्ष २०२३-२४ करिता सुधारित मंजूर प्रवेश क्षमता
१	२	३	४
१	M.Pharm. Pharmaceuticals	०६	१५
२	M.Pharm. Pharmaceutical Quality Assurance	०६	१५
३	M.Pharm. Pharmaceutical Chemistry	०६	१५

#### अटी व शर्ती:-

- १) सदर मान्यता ही कायम विनाअनुदान तत्वावर राहिल.
- २) सदर अभ्यासक्रमांना वाढीव प्रवेश क्षमतेसह, फार्मसी कौंसिल ऑफ इंडिया, नवी दिल्ली यांची शैक्षणिक वर्ष २०२४-२५ करिता मान्यता Extension of Approval (EoA) असणे आवश्यक राहिल.
- ३) वाढीव प्रवेश क्षमतेस, शैक्षणिक वर्ष २०२३-२४ पासून मान्यता देण्यात येत असली तरी, शैक्षणिक वर्ष २०२४-२५ पासून फार्मसी कौंसिल ऑफ इंडिया, नवी दिल्ली यांनी मान्यता दिलेल्या प्रवेश क्षमतेनुसार सदर अभ्यासक्रमांचे प्रवेश करणे आवश्यक राहिल.
- ४) अन्य अटी व शर्ती वाचा क्र.०१ येथील दि.११.०८.२०२३ व दि.१८.०८.२०२३ च्या शासन निर्णयात नमूद केल्याप्रमाणे लागू राहतील.
२. याशिवाय संचालक, तंत्र शिक्षण, महाराष्ट्र राज्य, मुंबई, महाराष्ट्र राज्य तंत्र शिक्षण मंडळ, मुंबई व संबंधित विद्यापीठ यांनी घालून दिलेल्या अन्य अटी व शर्ती संस्थेवर बंधनकारक राहतील.
४. हा शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करून देण्यात आला असून त्याचा संकेतांक २०२४०८०८१८२५५१८२०८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( शहाजहान मुलाणी )  
अवर सचिव, महाराष्ट्र शासन

प्रति,

- १) संचालक, तंत्र शिक्षण, महाराष्ट्र राज्य, मुंबई.

- २) संचालक, महाराष्ट्र राज्य तंत्रशिक्षण मंडळ, मुंबई.
- ३) सहसंचालक, तंत्र शिक्षण, विभागीय कार्यालय, छत्रपती संभाजीनगर (संचालक, तंत्र शिक्षण यांच्यामार्फत).
- ४) कुलसचिव, संबंधित विद्यापीठ (संचालक, तंत्र शिक्षण यांच्यामार्फत).
- ५) संबंधित संस्था (संचालक, तंत्र शिक्षण यांच्यामार्फत)
- ६) निवड नस्ती/तांशि-४